

פרשת תרומה תשס"ט

ר' יוסף האט צוזאמענגעשטעלט אלע דרייווערס און ער האט געזאגט צו זיי: "רבתי אפען אויף די מונה (טעקסי מיטער) און דאן קומט אריין אין שול מיט מיר." ער האט מסביר געווען צו די אלע דרייווערס אז ער האט זיי געדארפט צו משלים זיין א מנין. אלע פון זיי האבן געקענט ליינען לשון הקדוש, אבער נישט אלע זענען געווען באקאנט מיט די נוסח וכו'. עטליכע פון זיי האבן געדארפט גיין צו זייערע אוטוס צו ברענגען קאפעלעך. און עטליכע פון זיי האבן געדארפט העלף טרעפן מעריב אינעם סידור. אבער, ב"ה זיי האבן אלע געדאווענט צוזאמען.

נאך מעריב, איז ר' יוסף געווארן איבערגענומען מיט גרויס שמחה אז ער האט מקיים געווען די מצוה פון דאווענען מיט א מנין אין אזא שווערע מצב. ר' יוסף האט גלייך ארויסגענומען געלט גרייטענדיק צו באצאלן די דרייווערס פאר זייער צייט.

"ניין, ניין..." האט איין דרייווער "משה" געזאגט. "עס איז געווען א זכיה צו דאווענען מיט אזא הייליגען איד ווי דיר. איך קען נישט נעמען קיין קעלט פון דיר."

ר' יוסף איז צוגעגאנגען צו א צווייטען דרייווער און ער האט געוואלט אים באצאלן די סכום וואס איז געשטאנען אויף דעם מונה (טעקסי מיטער). "ניין, איך גיי נישט נעמען קיין געלט פון דיר. דאס איז די ערשטע מאל וואס איך האב געדאווענט (נישט נאר אין א מנין אבער בכלל!) אין א לאנגע צייט. עס איז געווען א גרויסע כבוד צו זיין דא. איך וואלט קיינמאל נישט גענומען קיין געלט פון דיר. וכו'..."

און אזוי איז ווייטער געגאנגען מיט יעדען איינציגסטען דרייווער. איינער פון די דרייווערס האט אפילו פארגעשלאגען געלט פאר ר' יוסף פאר'ן מזכה זיין מיט אזא מצוה.

דער מעשה די וואך ווייזט אויף די מוראדיגע כח פון אחדות. אויב מען רעדט שוין פון אחדות איז וויכטיג צו רעדן דא אביסל וועגן דעם חשובען ארגאניזאציע "נפש" וואס ארבעט בעיקר אויף ברענגען שלום צווישען מענטשן. דער מהר"ל זאגט א מוראדיגע זאך אויף אחדות, "שכיון שהוא יחיד בוחר באומה יחידית לא בכלל אומות" וויבאלד אז דער אייבערשטער איז "איינס" האט ער בוחר געווען "אייין" פאלק און נישט אין עטליכע פעלקער... 'שאם אין כאן אחדות לא היה בוחר באומה יחידית...' און ח"ו טאמער עס איז נישט דא אחדות צווישן אידן, דעמאלט וואלט דער אייבערשטער נישט אויסגעקליבן כלל ישראל פון אלע פעלקער, ווייל דער אייבערשטער האט געוואלט נעמען א פאלק וואס איז "איינס", א פאלק ווי עס איז דא אחדות.

עס קומט פאר די וואך די מסיבת מצוה לטובת "נפש". די חשובה עסקנים בעטן אז יעדער איינער זאל משתתף זיין מיט א נתינה פון כאטש \$180 (מען מעג געבן נאך מער) לרגל די מסיבה. עס שטייט אין פרשה די וואך "אשר ידבנו לבו" - דורך געבן צדקה ווייזט מען וואס דער הארץ איז באמת. עס איז באקאנט די ווארט: "ונתנו" גייט אהין און צוריק "לעניינו, יעדער איינער וואס אז משתתף ביי דער מסיבה וועט אהיימגיין מיט א מתנה.

מיט א נתינה פון \$180 וועט יעדער איינער קענען האבן א טייל אין די גאר חשובה מצוה פון ברענגן שמחה, געזונט און הרחבת הדעת צו אידן אין שטעטל. און דורך דעם וועט מען ברענגען שלום און אחדות צו אסאך משפחות. דורך דעם וואס מען שטויף "נפש" זאל דער אייבערשטער העלפן אז אונז זאלן נישט געפרייט ווערן און מיר זאלן נישט דארפן צוקומען צו אזא מוסד. גוט שבת אלע אידן.

גוט שבת אלע אידן. בערך 30 יאר צוריק האט א איד ר' יוסף גוטפארב (זיין עכטע נאמען) מקבל געווען אויף זיך אייביג צו דאווענען מיט א מנין. דאס זעט נישט אויס קיין אויסטערלישע קבלה בפרט פאר אונז וואס ב"ה זענען זוכה צו לעבן אין א דור און אין א פלאץ וואו עס זענען דא אייביג מניינים. אבער פאר ר' יוסף איז עס נישט קיין קלייניגקייט ווייל ער פארט ארום אסאך מאל אין די פרעמד וואו עס איז נישט אייביג גרינג צו טרעפן א מנין.

וויבאלד אז ר' יוסף וואוינט אין ירושלים, איז עס פארשטייט זיך גרינגער פאר אים צו טרעפן א מנין ווען ער טרעפט זיך אינדערהיים. אזוי האט ר' יוסף געטראכט (אז עס איז גרינג צו טרעפן א מנין אין ירושלים), ביז איין נאכט ווען ער איז געפרייט געווארן... איין נאכט, איז ער ערשט אהיימגעקומען קיין ירושלים 3 אזייגער פאר טאגס. ער האט געוואוינט אין דעם "שועפאט" געגענט וואו די לעצטע מנין מעריב איז דעמאלט געווען עלף אזייגער. ער האט גלייך געטראכט וועגן גיין צו דעם זכרון משה שול לעבן גאולה וואס איז אזוי ווי א "מנין פאבריק" ווייל עס זענען דארט אסאך מניינים פאר יעדע תפילה. (אזוי ווי "שומר שבת" אין בארא פארק.) ביז ר' יוסף איז אנגעקומען צו זכרון משה איז עס שוין געווען 3:15 פארטאגס און ער איז אנטוישט געווארן צו זען אז דער בנין איז געווען כמעט ליידיג. ער איז שנעל אדרוך געגאנגען אלע שטיבלעך צו זוכען א מנין.

בלויז איין איד האט ער געטראפן זיצענדיק אין א שטיבל. יענער איד האט אויך נאך נישט געדאווענט. "מיינסטו אז עס וועט קומען אנדערע אידן?" האט ר' יוסף געפרעגט דעם איד. "לכאורה נישט..." האט יענער געזאגט, "עס איז הובש שפעט, א שעה און א האלב ארום וועט מען שוין קומען פאר דעם 'ותיקין' מנין." האט יענער געזאגט.

"איך דארף א מנין..." האט ר' יוסף געזאגט אביסל באזארגט. "פארוואס ביסטו אזוי נערוועיז... דארפסטו זאגען קדיש?" האט יענער געפרעגט. "ניין, ברוך השם נישט, פשוט איך האב זיך מקבל געווען אייביג צו דאווענען מיט א מנין, און ברוך השם אז איך האב נישט פארפעלט א מנין אין דרייסיג יאר!" עס האט נישט אויסגעקוקט אז עס וועט קומען נאך מענטשן אזוי שפעט ביי נאכט. עס איז פלוצלינג איינגעפאלן א פלאץ ביי ר' יוסף. ער האט גערופן א טעקסי קאמפאני און ער האט באשטעלט 8 דרייווערס צו קומען צום זכרון משה שול. "אבער נאר אידישע דרייווערס..." האט ר' יוסף געזאגט אפאר מאל צום מענטש פונעם טעקסי קאמפאני.

"ווער האט אכט טעקסיס אין אזא שעה?" האט דער מענטש פונעם קאמפאני געזאגט. "וויפיל האסטו דען?" האט ר' יוסף געזאגט. "נאר פינף..." האט דער מענטש געזאגט. "בסדר, שיק זיי אלע אהער..." האט ר' יוסף געבעטן. נאכדעם האט ר' יוסף גערופן א צווייטע טעקסי קאמפאני און ער האט זיי געבעטן דריי אידישע טעקסיס. ביז אפאר מינוט נאכדעם זענען אלע אכט טעקסיס מיט אידישע דרייווערס געווען אויפן וועג צום זכרון משה שול. ביידע קאמפאניס האבן געמיינט אז עס איז געווען דארט אין געגענט לכאורה א חתונה אדער אפשר א בר מצוה סעודה וואס האט געענדיגט שפעט. ווייל ווער וואלט געדארפט אזוי פיל טעקסיס אזוי שפעט ביי נאכט?

שטעלט אייך פאר דער איבערראשונג וואס איז געווארן ווען די אלע אכט טעקסיס זענען אנגעקומען צום שול און נאר איין מענטש האט געווארט אויף זיי, ר' יוסף. יעדער דרייווער האט געוואלט וויסן: "וואו איז די חתונה, וואו איז דער בר מצוה? וואס טון אונז דא?"

מזל טוב למוה"ר יודל ליכטער שליט"א לרגל שמחת אירוסי בנו אלעזר נ"י

נא לעיין בדף זה לאחר התפילה. לנדב גליון זה לרגל שמחה או אירוע אחר, נא להתקשר למתתי' וואלפבערג 3234-362 (845)

נאכדעם וואס מען ענדיגט לערנען אין בית מדרש: לייג צוריק די ספרים! תעשה את המצוה בשלמות!